

Brussell, 2 ta' Ġunju 2026
(OR. fr)

9909/26

**Fajl Interistituzzjonali:
2026/0133 (NLE)**

**AELE 32
CH 18
AGRILEG 142
VETER 82
AGRI 440**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	1 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 259 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fil-Kumitat Veterinarju Kongunt stabbilit bil-Ftehim bejn il-Komunità Ewropea u l-Konfederazzjoni Żvizzera dwar il-kummerċ fil- prodotti agrikoli dwar id-Deċiżjoni Nru 1/2026 fir-rigward tal-emendi tal-Appendicijiet 1, 2, 3, 5, 6 u 10 tal-Anness 11 tal-Ftehim

Id-delegazzjonijiet isibu mehmuż id-dokument COM(2026) 259 final.

Mehmuż: COM(2026) 259 final



IL-KUMMISSJONI
EWROPEA

Brussell, 1.6.2026
COM(2026) 259 final

2026/0133 (NLE)

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Komitat Veterinarju Kongunt stabbilit bil-Ftehim bejn il-Komunità Ewropea u l-Konfederazzjoni Żvizzera dwar il-kummerċ fil- prodotti agrikoli dwar id-Deċiżjoni Nru 1/2026 fir-rigward tal-emendi tal-Appendiċijiet 1, 2, 3, 5, 6 u 10 tal-Anness 11 tal-Ftehim

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-Deciżjoni li tistabbilixxi l-pożizzjoni li għandha tittiehed f'isem l-Unjoni fil-Kumitat Veterinarju Kongunt stabbilit bil-Ftehim bejn il-Komunità Ewropea u l-Konfederazzjoni Żvizzera dwar kummerċ fi prodotti agrikoli fir-rigward tal-emendi tal-Anness 11 tal-Ftehim dwar miżuri tas-saħħa u żootekniċi applikabbli għall-kummerċ f'annimali hajjin u prodotti tal-annimali.

2. KUNTEST TAL-PROPOSTA

2.1. Ftehim bejn il-Komunità Ewropea u l-Konfederazzjoni Żvizzera dwar kummerċ fi prodotti agrikoli

Il-Ftehim bejn il-Komunità Ewropea u l-Konfederazzjoni Żvizzera dwar kummerċ fi prodotti agrikoli (il-“Ftehim”) għandu l-għan li jsaħħaħ ir-relazzjonijiet ta' kummerċ ħieles bejn il-Partijiet billi jtejjeb l-aċċess tagħhom għas-suq tal-prodotti agrikoli tal-Parti l-oħra. Il-Ftehim daħal fis-seħħ fl-1 ta' Ġunju 2002.

2.2. Kumitat Veterinarju Kongunt

Il-Kumitat Veterinarju Kongunt huwa responsabbli li jeżamina kull kwistjoni li taqa' taħt l-Anness 11 tal-Ftehim. L-Artikolu 19(3) tal-Anness 11 tal-Ftehim jawtorizza lill-Kumitat Kongunt Veterinarju biex jemenda l-Appendiċijiet tal-Ftehim, b'mod partikolari biex jaddattahom u jaġġornahom.

2.3. Att previst tal-Kumitat Veterinarju Kongunt

Fil-laqgħa li jmiss tiegħu, il-Kumitat Veterinarju Kongunt irid jadotta Deciżjoni li temenda l-Appendiċijiet 1, 2, 3, 5, 6 u 10 tal-Anness 11 sabiex jitqiesu l-iżviluppi regolatorji taż-żewġ partijiet u biex jinżammu l-istess kundizzjonijiet għall-moviment tal-annimali u l-prodotti tagħhom bħal dawk bejn l-Istati Membri tal-Unjoni.

L-att previst se jsir vinkolanti fuq il-Partijiet f'konformità mal-Artikolu 19(3) tal-Anness 11 tal-Ftehim.

3. POŻIZZJONI LI GĦANDHA TITTIEHED F'ISEM L-UNJONI

L-għan tad-Deciżjoni proposta tal-Kumitat Veterinarju Kongunt huwa li ttejjeb il-faċilitazzjoni tal-kummerċ fil-prodotti tal-annimali bejn l-Unjoni u l-Iżvizzera billi tadatta l-Anness għall-evoluzzjoni tal-legiżlazzjoni u għas-sistemi ta' kontroll rispettivi tal-Unjoni u tal-Iżvizzera fir-rigward tas-saħħa tal-annimali u billi tirrikonoxxi l-ekwivalenza tagħhom.

L-adattamenti proposti għandhom l-għan li jaġġornaw ir-referenzi regolatorji tal-Unjoni u tal-Iżvizzera biex ikopru l-mard kollu tal-annimali. B'mod partikolari, għandhom l-għan li jtejbu l-ġestjoni tal-mard transfruntier, filwaqt li jippermettu adattament rapidu tal-istatus tal-mard tal-annimali.

Barra minn hekk, il-funzjonament tas-sistema ta' ġestjoni tal-informazzjoni għall-kontrolli ufficjali evolva. Sabiex tiġi ffaċilitata l-kooperazzjoni amministrattiva bejn l-Unjoni u l-Iżvizzera u biex jiġi żgurat l-iskambju bla xkiel tal-informazzjoni dwar il-kontrolli ufficjali, l-Iżvizzera għandha tiġi integrata bis-siġh fis-sistema l-ġdida tal-Unjoni, fil-komponenti kollha tagħha.

Fl-aħħar nett, sabiex tiġġieled kontra r-reżistenza għall-antimikrobiċi, l-Unjoni stabbiliet restrizzjonijiet fuq l-użu tal-prodotti mediċinali antimikrobiċi fl-annimali tar-razzett u rekwiżiti godda għall-kontrolli fuq l-importazzjonijiet tal-annimali u tal-prodotti ta' orġini mill-annimali minn pajjiżi terzi, li jirrikjedu l-użu ta' ċertifikati uffiċjali aġġornati b'attestazzjoni tal-konformità ffirmata mill-awtoritajiet kompetenti. Fin-nuqqas ta' Deċiżjoni tal-Kumitat Veterinarju Kongunt qabel id-dhul fis-sehħ tad-dispożizzjonijiet il-godda dwar l-antimikrobiċi, l-Iżvizzera jkollha tipprovdi dawn iċ-ċertifikati mit-3 ta' Settembru 2026 'il quddiem u l-Unjoni jkollha tqis lill-Iżvizzera bħala pajjiż terz li jkollha tipprovdi dawn iċ-ċertifikati.

Sabiex tevita din is-sitwazzjoni, l-Iżvizzera aġġornat ir-regoli nazzjonali tagħha fi [data f'Mejju 2026] biex tiżgura li dawn jirriflettu d-dispożizzjonijiet il-godda tal-Unjoni dwar l-antimikrobiċi qabel jidhlu fis-sehħ fit-3 ta' Settembru 2026. L-Iżvizzera se tapplika dawn l-emendi mill-1 ta' Settembru 2026. Il-kummerċ fl-annimali u fil-prodotti ta' orġini mill-annimali bejn l-Iżvizzera u l-Unjoni għalhekk jista' jkompli jitwettaq mingħajr ma jkun akkumpanjat minn ċertifikat uffiċjali li juri l-harsien tr-restrizzjonijiet kif imsemmi hawn fuq. Permezz tal-abbozz ta' Deċiżjoni tal-Kumitat Veterinarju Kongunt, il-Partijiet jintrabtu li jirrevedu l-arrangamenti deskritti hawn fuq qabel l-1 ta' Lulju 2028, id-data tat-tmiem tagħhom.

4. BAŽI LEGALI

4.1. Baži legali proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi Deċiżjonijiet li jistabbilixxu *“l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim”*.

Il-kunċett ta' *“atti li jkollhom effetti legali”* jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw il-korp inkwistjoni. Jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li *“jistgħu jinfluwenzaw b'mod determinanti l-kontenut tal-leġiżlazzjoni adottata mil-leġiżlatur tal-Unjoni”*¹.

4.1.2. Applikazzjoni għall-każ preżenti

Il-Kumitat Veterinarju Kongunt huwa korp imwaqqaf bi ftehim, jiġifieri bil-Ftehim bejn il-Komunità Ewropea u l-Konfederazzjoni Żvizzera dwar kummerċ fi prodotti agrikoli.

L-att li l-Kumitat Veterinarju Kongunt huwa mitlub jadotta jikkostitwixxi att b'effetti legali. L-att previst se jkun vinkolanti fuq l-Unjoni, f'konformità mal-Artikolu 19(3) tal-Anness 11 tal-Ftehim.

L-att previst la jissupplimenta u lanqas ma jemenda l-qafas istituzzjonali tal-Ftehim.

Għaldaqstant, il-baži legali proċedurali għad-Deċiżjoni proposta hi l-Artikolu 218(9) tat-TFUE.

¹ Is-sentenza tal-Qorti tal-Gustizzja tas-7 ta' Ottubru 2014, Il-Ġermanja v Il-Kunsill (OIV), C-399/12, ECLI:EU:C:2014:2258, il-punti 61 sa 64.

4.2. Bażi legali sostantiva

4.2.1. Prinċipji

Il-bażi legali sostantiva għal Deċiżjoni skont l-Artikolu 218(9) tat-TFUE tiddependi primarjament mill-objettiv u mill-kontenut tal-att previst li fir-rigward tiegħu tiġi adottata pożizzjoni f'isem l-Unjoni. Jekk l-att previst ikollu żewġ finijiet jew żewġ komponenti, u jekk wieheġ minn dawn il-finijiet jew il-komponenti jkun jista' jiġi identifikat bħala dak ewlieni, filwaqt li l-ieħor ikun sempliċiment inċidentali, id-Deċiżjoni skont l-Artikolu 218(9) tat-TFUE għandha tkun ibbażata fuq bażi legali sostantiva waħda, jiġifieri dik meħtieġa mill-fini jew mill-komponent ewlieni jew predominanti.

4.2.2. Applikazzjoni għall-każ preżenti

L-objettiv u l-kontenut tal-att previst huma relatati prinċipalment mal-faċilitazzjoni tal-kummerċ tal-annimali u tal-prodotti tal-annimali.

Għalhekk, il-bażi legali sostantiva tad-Deċiżjoni proposta hija l-Artikolu 207(4) tat-TFUE.

4.3. Konkluzjoni

Il-bażi legali tad-Deċiżjoni proposta għandha tkun l-Artikolu 207(4), flimkien mal-Artikolu 218(9) tat-TFUE.

5. PUBBLIKAZZJONI TAL-ATT PREVIST

Billi l-att tal-Kumitat Veterinarju Kongunt se jemenda l-Anness 11 tal-Ftehim, dan għandu jiġi ppubblikat f'*Il-Gurnal Uffiċjali tal-Unjoni Ewropea* wara l-adozzjoni tiegħu.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Kumitat Veterinarju Kongunt stabbilit bil-Ftehim bejn il-Komunità Ewropea u l-Konfederazzjoni Żvizzera dwar il-kummerċ fil- prodotti agrikoli dwar id-Deciżjoni Nru 1/2026 fir-rigward tal-emendi tal-Appendicijiet 1, 2, 3, 5, 6 u 10 tal-Anness 11 tal-Ftehim

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4) tiegħu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim bejn il-Komunità Ewropea u l-Konfederazzjoni Żvizzera dwar kummerċ fi prodotti agrikoli (minn hawn 'il quddiem il-“Ftehim”) ġie konkluż mill-Unjoni permezz tad-Deciżjoni 2002/309/KE, Euratom tal-Kunsill u tal-Kummissjoni¹ u dahal fis-seħh fl-1 ta' Ġunju 2002.
- (2) Skont l-Artikolu 19(1) tal-Anness 11 tal-Ftehim, il-Kumitat Veterinarju Kongunt stabbilit bil-Ftehim (minn hawn 'il quddiem il-“Kumitat Veterinarju Kongunt”) huwa responsabbli li jeżamina l-kwistjonijiet kollha marbutin ma' dak l-Anness u mal-implimentazzjoni tiegħu, u jwettaq il-kompiti previsti b'dan l-Anness. L-Artikolu 19(3) ta' dak l-Anness 11 jawtorizza lill-Kumitat Veterinarju Kongunt jemenda l-appendicijiet tal-Anness 11, b'mod partikolari bl-għan li jkunu adattati u aġġornati.
- (3) Fil-laqgħa li jmiss tiegħu, il-Kumitat Veterinarju Kongunt għandu jadotta Deciżjoni li temenda l-Appendicijiet 1, 2, 3, 5, 6 u 10 tal-Anness 11 tal-Ftehim.
- (4) Il-pożizzjoni li għandha tittiehed f'isem l-Unjoni fil-Kumitat Veterinarju Kongunt għandha tiġi stabbilita peress li din id-Deciżjoni li temenda l-Anness 11 tal-Ftehim hijavinkolanti għall-Unjoni.
- (5) Ir-Regolament (UE) 2016/429 tal-Parlament Ewropew u tal-Kunsill² jemenda u jhassar bosta testi ta' rilevanza għall-Anness 11 tal-Ftehim. Il-miżuri li jikkonċernaw ir-regoli dwar is-saħħa tal-annimali previsti fil-legiżlazzjoni Żvizzera ġew ivvalutati u rikonoxxuti bħala ekwivalenti għal-legiżlazzjoni tal-Unjoni. Il-valutazzjoni ta' din l-ekwivalenza twettqet filwaqt li tqiesu l-atti legali kollha bbażati fuq il-legiżlazzjoni tal-Unjoni li jikkonċernaw ir-regoli dwar is-saħħa tal-annimali. Għalhekk huwa xieraq

¹ Id-Deciżjoni 2002/309/KE tal-Kunsill u tal-Kummissjoni għal dak li jirrigwarda l-ftehim dwar kooperazzjoni xjentifika u teknoloġika, tal-4 ta' April 2002 dwar il-konklużjoni ta' seba' ftehimiet mal-Konfederazzjoni Żvizzera (ĠU L 114, 30.4.2002, pp. 1–5, ELI: <http://data.europa.eu/eli/dec/2002/309/oj>).

² Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali (“Liġi dwar is-Saħħa tal-Annimali”) (ĠU L 84, 31.3.2006, pp. 1–208, ELI: <http://data.europa.eu/eli/reg/2016/429/oj>).

li jiġu emendati r-referenzi kollha għall-miżuri li jikkonċernaw ir-regoli dwar is-saħħa tal-annimali inklużi fl-Appendicijiet 1, 2, 3, 5, 6 u 10 tal-Anness 11 tal-Ftehim.

- (6) Minhabba l-ekwivalenza rikonoxxuta tal-miżuri li jikkonċernaw ir-regoli dwar is-saħħa tal-annimali, ir-rikonoxximent tal-istatus ta' helsien mill-mard għal ċertu mard jenħtieġ li jiġi ssimplifikat sabiex isir aktar malajr u b'hekk ikun jista' jkun hemm ġestjoni aħjar tal-mard transfruntier.
- (7) Fid-dawl tal-iżviluppi suċċessivi li jikkonċernaw il-materjali ta' riskju speċifiċi u l-użu tal-proteini tal-annimali fl-għalf tal-annimali tar-razzett mhux ruminanti minbarra l-annimali għall-fer, id-dispożizzjonijiet għall-prevenzjoni, għall-kontroll u għall-qerda ta' ċerti enċefalopatiji sponġiformi trażmissibbli fl-Appendicijiet 1 u 6 tal-Ftehim għandhom jiġu aġġornati u ssimplifikati.
- (8) Ir-Regolament (UE) 2017/625 tal-Parlament Ewropew u tal-Kunsill³ jemenda u jhassar diversi testi ta' rilevanza għall-Anness 11 tal-Ftehim, b'mod partikolari għall-applikazzjoni tar-Regolament (UE) 2016/429. Barra minn hekk, mill-1 ta' Jannar 2009, l-Iżvizzera inkorporat fil-leġiżlazzjoni nazzjonali tagħha r-rekwiżiti tal-UE rigward il-kontrolli uffiċjali mwettqa biex tiġi żgurata l-konformità mal-leġiżlazzjoni dwar l-annimali u l-prodotti ta' oriġini mill-annimali, kif ukoll id-dispożizzjonijiet kollha adottati għall-applikazzjoni tagħhom fil-qasam tal-kontroll tal-importazzjonijiet minn pajjiżi terzi fl-Unjoni Ewropea. Għalhekk huwa xieraq li jiġu emendati r-referenzi kollha għall-kontrolli uffiċjali li jikkonċernaw ir-regoli dwar is-saħħa tal-annimali u l-kontrolli mill-pajjiżi terzi, inklużi fl-Appendicijiet 1, 2, 3, 5, 6 u 10 tal-Anness 11 tal-Ftehim.
- (9) Ir-Regolament ta' Implimentazzjoni tal-Kummissjoni (UE) 2019/1715⁴ stabbilixxa r-regoli għat-thaddim tas-sistema ta' ġestjoni tal-informazzjoni għall-kontrolli uffiċjali u l-komponenti tas-sistema tagħha. Dan għabar flimkien, issimplifika u ssostitwixxa diversi atti preċedenti li kienu jirregolaw separatament il-pjattaformi differenti tal-IT li saru komponenti tas-sistema informatika ta' ġestjoni tal-informazzjoni għall-kontrolli uffiċjali (IMSOC). Sabiex tiġi ffaċilitata l-kooperazzjoni amministrattiva bejn il-Partijiet u biex jiġu żgurati skambji bla xkiel ta' informazzjoni dwar il-kontrolli uffiċjali bejn il-Kummissjoni Ewropea, l-awtoritajiet kompetenti tal-Istati Membri u l-awtoritajiet kompetenti Żvizzeri, jenħtieġ li l-Iżvizzera tiġi integrata bis-shiħ fis-sistema IMSOC. Jenħtieġ li l-Iżvizzera taħtar punt ta' kuntatt għal dan il-ghan. Għalhekk, huwa xieraq li jiġu emendati r-referenzi kollha għas-sistema ta' ġestjoni tal-informazzjoni għall-kontrolli uffiċjali inklużi fl-Appendicijiet 1, 5, 6 u 10 tal-Anness 11 tal-Ftehim.

³ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-għalf, ta' regoli dwar is-saħħa u t-ttrattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, pp. 1–142, ELI: <http://data.europa.eu/eli/reg/2017/625/2025-01-05>).

⁴ Ir-Regolament ta' Implimentazzjoni tal-Kummissjoni (UE) 2019/1715 tat-30 ta' Settembru 2019 li jistabbilixxi r-regoli għat-thaddim tas-sistema ta' ġestjoni tal-informazzjoni għall-kontrolli uffiċjali u l-komponenti tas-sistema tagħha (ir-Regolament IMSOC) (ĠU L 261, 14.10.2019, pp. 37–96, ELI: http://data.europa.eu/eli/reg_impl/2019/1715/oj).

- (10) L-użu prudenti tal-antimikrobiċi huwa element fundamentali fil-ġlieda kontra r-reżistenza għall-antimikrobiċi (AMR). L-Iżvizzera u l-Unjoni jintrabtu fi pjanijiet ta' azzjoni bbażati fuq il-prinċipju "Saħħa Waħda" għall-ġlieda kontra l-AMR.

L-Iżvizzera għandha tapplika l-istess dispożizzjonijiet bħal dawk tal-Artikolu 107 (minbarra l-paragrafu 6), flimkien mal-Artikolu 37(5) tar-Regolament (UE) 2019/6 tal-Parlament Ewropew u tal-Kunsill⁵, fir-rigward tar-regoli dwar l-użu ta' prodotti mediċinali antimikrobiċi f'annimali li jipproduċu l-ikel, il-projbizzjoni tal-użu f'annimali li jipproduċu l-ikel ta' antimikrobiċi jew gruppi ta' antimikrobiċi ddeżinjati riżervati għat-trattament ta' ċerti infezzjonijiet fil-bnedmin, kif ukoll dwar il-kontrolli fuq l-importazzjonijiet ta' annimali u prodotti ta' oriġini mill-annimali minn pajjiżi terzi. Il-kummerċ fl-annimali u fil-prodotti ta' oriġini mill-annimali bejn l-Iżvizzera u l-Unjoni Ewropew għalhekk jista' jitwettaq mingħajr ma jkun akkumpanjat minn ċertifikat uffċjali li jattesta l-konformità mar-restrizzjonijiet applikabbli għall-użu tal-mediċini antimikrobiċi sal-1 ta' Lulju 2028. Għaldaqstant, dawk id-dispożizzjonijiet jenħtieġ li jiżiedu mal-Appendiċijiet 2, 3, 5, 6 u 10 tal-Anness 11 tal-Ftehim.

Peress li l-Iżvizzera pprevediet aġġornament aktar estensiv tal-leġiżlazzjoni tagħha dwar il-prodotti mediċinali fix-xhur li ġejjin, il-Partijiet jintrabtu li jirrieżaminaw l-arranġamenti msemmija hawn fuq qabel l-1 ta' Lulju 2028, meta jintemmu.

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni Ewropea fil-laqgħa li jmiss tal-Kumitat Veterinarju Kongunt stabbilit bl-Artikolu 19(1) tal-Anness 11 tal-Ftehim bejn il-Komunità Ewropea u l-Konfederazzjoni Żvizzera dwar kummerċ fi prodotti agrikoli fir-rigward tal-emenda tal-Appendiċijiet 1, 2, 3, 5, 6 u 10 tal-Anness 11 tal-Ftehim hija bbażata fuq l-abbozz ta' Deċiżjoni tal-Kumitat Veterinarju Kongunt meħmuż fl-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħħ fil-jum tal-adozzjoni tagħha.

Magħmul fi Brussell,

Għall-Kunsill

Il-President

⁵ Ir-Regolament (UE) 2019/6 tal-Parlament Ewropew u tal-Kunsill tal-11 ta' Diċembru 2018 dwar prodotti mediċinali veterinarji u li jhassar id-Direttiva 2001/82/KE (ĠU L 4, 7.1.2019, p. 43, ELI: <http://data.europa.eu/eli/reg/2019/6/oj>)